

## दीव समाहर्ता श्रीमती सलोनी राय ने स्वर्गीय कांतिभाई वारली के परिवार को सौंपे चेक

दीव दिनांक :- 02/12/2019 आज दीव के माननीया समाहर्ता श्रीमती सलोनी राय ने स्वर्गीय कांतिभाई वारली की पत्नी को 6 लाख 55 हजार का चेक प्रदान किया । ज्ञातव्य हो कि श्री कांतिभाई वारली की 7-8 माह पहले समुद्री साँप के काटने से मौत हो गई थी । स्वर्गीय श्री कांतिभाई वारली जो कि भिलाड़ के रहनेवाले थे और साउदवाड़ी- दीव के बोट मालिक के बोट पर खलासी के रूप में काम करते थे । मछली मारने के दौरान ही उनको समुद्री साँप ने काट लिया जिस कारण से उनकी मौत हो गई । बोट मालिक श्री विशाल जीवा ने बोट पर खलासी के रूप में काम करनेवाले स्वर्गीय श्री कांतिलाल वारली का बीमा करवाया था । नियमानुसार उसी बीमा की राशि, 6 लाख 55 हजार को चेक आज दीव समाहर्ता श्रीमती सलोनी राय ने आईसीआईसीआई, लिम्बर्क बैंक शाखा के प्रबंधक गिरीश खोरावा की उपस्थिति में उनकी पत्नी को प्रदान किया । उनकी पत्नी ने चेक प्राप्त करते हुए प्रशासन एवं आईसीआईसीआई बैंक का आभार माना।

